



सन्देश

14 सितम्बर, 2014



सर्बानन्द सोनोवाल

राज्य मंत्री (स्वतंत्र प्रभार)
कौशल विकास, उद्यमिता,
युवा कार्यक्रम और खेल मंत्रालय,
भारत सरकार

भाषा मनुष्य के आन्तरिक चिन्तन एवं समाज के लोगों के भावों एवं विचारों को अभिव्यक्त करने का माध्यम है। भारत भाषायी समरसता का अनूठा उदाहरण है। समस्त भारतीय भाषाओं में सामंजस्य स्थापित करते हुए सदियों से हमारी भाषाएं विकसित होती आ रही हैं। इसका मुख्य उदाहरण भारत का स्वतंत्रता आन्दोलन है, जिसमें हिन्दी का स्वरूप राष्ट्र व्यापी हो गया था। जिसके कारण विभिन्न चरणों से लेकर अब तक सांस्कृतिक एवं सामाजिक आन्दोलन में हिन्दी ने अग्रणी भूमिका निभाई है। हिन्दी ही एक ऐसी भाषा थी जिसने स्वतंत्रता के आन्दोलन में सभी को एकता के सूत्र में बांधा था।

हिन्दी हमारे देश की राष्ट्रीय एकता की पहचान कराने वाली भाषा है। हिन्दी की इसी स्वीकार्यता ने तथा सम्पूर्ण देश को एकजुट करने की क्षमता ने इसे संविधान में राजभाषा का दर्जा दिलवाया है और आज यह संचार माध्यमों की भी प्रिय भाषा है।

संविधान की मूल भावना के अनुसार हिन्दी भाषा का प्रसार / वृद्धि के लिए इसका विकास करना हम सबका कर्तव्य है। जिसके लिए प्रत्येक नागरिक सरकारी अधिकारी / कर्मचारियों को हिन्दी का ज्ञान होना चाहिए और अधिक से अधिक कार्य हिन्दी में करना चाहिए और हिन्दी का हृदय से सम्मान करना चाहिए।

नेहरु युवा केन्द्र संगठन के समस्त अधिकारियों / कर्मचारियों, समस्त युवा मण्डल / महिला मण्डल सदस्यों तथा समस्त राष्ट्रीय युवा कोर के सदस्यों से मेरा आग्रह है कि वह अपना अधिक से अधिक कार्य हिन्दी में करें और भाषाओं के प्रति सद्भाव बढ़ाने के लिए युवाओं को प्रेरित करें।

(सर्बानन्द सोनोवाल)



अपील

हमारे संविधान निर्माताओं ने राष्ट्र को एकता के सूत्र में बांधने वाली तथा देश के सर्वाधिक बड़े हिस्से में बोली जाने वाली हिन्दी भाषा को 14 सितम्बर, 1949 को राजभाषा के रूप में स्वीकृत किया था। नेहरु युवा केन्द्र संगठन देशभर में युवाओं को जागरुक, प्रशिक्षित, क्रियाशील तथा राष्ट्र निर्माण की मुख्य धारा से जोड़ने का काम करता है। नेहरु युवा केन्द्र संगठन युवाओं के बीच कार्यक्रमों के क्रियान्वयन के दौरान हिन्दी भाषा का प्रयोग कर देशभर में भाषायी एकता भी कायम कर सकता है और राजभाषा विभाग द्वारा निर्धारित लक्ष्यों को प्राप्त कर सकता है।

अतः नेहरु युवा केन्द्र संगठन के प्रत्येक सदस्य से मेरी अपील है कि देश में फैले समस्त युवा मण्डलों के द्वारा आयोजित किये जाने वाले समस्त कार्यक्रमों के माध्यम से हिन्दी का प्रचार - प्रसार करें।

डॉ० प्रभाकान्त

महानिदेशक
नेहरु युवा केन्द्र संगठन

(डॉ. प्रभाकान्त)

हर दिवस हिन्दी दिवस

नेहरु युवा केन्द्र संगठन

(कौशल विकास, उद्यमिता, युवा कार्यक्रम एवं खेल मंत्रालय, भारत सरकार)

द्वितीय तल, कोर-4, स्कोप मीनार, लक्ष्मीनगर जिला केन्द्र, दिल्ली-110092

फोन : 011-22402800, 22446070, वैबसाइट : www.nyks.org



Nehru Yuva Kendra Sangathan
नेहरु युवा केन्द्र संगठन
World's Largest Youth Network

**साथ साथ
कल की ओर...**

